

ТАБЛИГАТЧЫ

АЗӘРБАЙҶАН К(б)П МК МӨЧМҮӨСН

1

ЯНВАР

1948

Б а к ы

Азәрбайчанда һейвандарлығын

инкишафы

Фируз МӘЛИКОВ

Һейвандарлығы, Азәрбайчан халг тәсәррүфатынын әсас вә мүнүм саһәләриндән биридир. Өлкәнин тәбии имканлары, яй вә гыш отлагларынын боллуғу, һабелә мал-гара сахламагда әсләр бою әлдә әдилмиш зәнкин тәчрүбә,—бүтүн бунлар Азәрбайчанда һейвандарлығын инкишаф этдирилмәси үчүн әлверишли шәраит ярадыр.

Азәрбайчанын халг тәсәррүфатында һейвандарлығын әһәмийәти. бурада совет һакимийәти гуруландан сонра хусусилә артмышдыр. Хырда кәндли тәсәррүфатларынын коллектив тәсәррүфатда бирләшмәси сәйәсиндә кәнд тәсәррүфатынын башга саһәләри кими һейвандарлығын да симасы көкүндән дәйишмиш вә бу тәсәррүфат сосялист әсаслар үзәриндә инкишаф этмәйә башламышдыр.

Азәрбайчанын әразиси вә онун һейвандарлығы үчүн яратдығы шәраит олдуғча мүхтәлифдир. Бурада дәниз сәтһиндән ашағыда ерләшән кениш дүзләрлә бәрабәр дәниз сәтһиндән 3.500—4.000 метр йүксәкликдә олан дағлыг районлар да вардыр. Әразинин мүхтәлифлийи, бунунла әлагәдар олараг иглим шәраитинин мүхтәлифлийи сәйәсиндә Азәрбайчанда чүрбәчүр мал-гара сахламаг имканы вардыр. Бурада хусусән гоюнчулуғун инкишафы үчүн чох яхшы шәраит вардыр. Республикада гоюндан башга гара мал, о чүмләдән чамыш вә зебу, ат, эшшәк, донуз, дөвә, гатыр да сахланылыр; әйни заманда гушчулуғ вә арычылыг да инкишаф әдир.

Бөйүк Октябр сосялист ингилабынадәк мал-гаранын чох бөйүк һиссәси, мәсәлән тәкчә даварын 40 фаиздән чоху ханларың, бәйләрин вә голчомагларың әлиндә иди. О заман һейвандарлығы тәсәррүфаты яры көчәри вәзийәттә иди. Майын әввәлләриндә исти дүшәндә вә дүзләрдәки от янмаға башлаянда Азәрбайчанын һейвандарлары өз мал-гарасыны көтүрүб Бөйүк вә Кичик Гафгаз дағларындакы яйлаглара көчүрдүләр. Пайыз дүшәндә мал-гара, әсасән Күр вә Араз чайлары боюнда олан гышлаглара (Муган, Мил, Ширван, Гарабағ, һачынаур дүзләринә вә саир) гайыдырды. Мал-гараны бир истигамәттә 200 вә бә'зән һәтта 400 километр мәсафәдә узаг яйлаглара апармаг аңчаг варлы кәндлиләрә мүйәссәр олурду. Чар һөкүмәти гышлаглардакы вә яйлаглардакы ән яхшы отлаглары варлы тәсәррүфатлара, йолу узаг, пис, өзләри дә батагылыг, дашлыг вә я сусуз олан отлаглары исә таванасыз, йохсул вә ортабаб кәндлиләрә верирди. Икигат зүлм алтында, йә'ни һәм «өз» истисмарчылары, һәм дә мүстәмләкәчиләрин зүлмү алтында олан йохсул тәсәррүфатлар, тәбиидир ки, һейвандарлығы инкишаф этдирә билмирдиләр, вар-йохдан чыхырдылар вә нәтичәдә голчомаглара, бәйләрә вә ханлара чобанлыг вә нахырчылыг этмәйә мәчбур олурдулар.

Кечмишдә Азәрбайчанда һейвандарлыг үсуллары да чох керидә иди. Мал-гара мэдәни үсулла сахланылмырды. Мал-гара демәк олар ки, бүтүн ил узуну ачыг һавада галырды, ону олса-олса гыш заманы гаранлыг вә рүтүбәтли газмаларда сахлайырдылар. Һеч кәс ем мәсәләсинин гейдинә галмырды. Мал-гара әсәсән чөлдә отарылырды. Әләв ем самандан вә гуру отдан ибарәт иди, иш һейванына вә сағмал һейванларә исә бә'әэн кәкәк верирдиләр, ата исә арпа вә юлаф верирдиләр. О да анчаг әкинчиликлә мәшгул олан отураг тәсәррүфатларда вериллирди. Давара әвдә әләв ем вермәздиләр, һәтта гыш күнү дә давар чөлдә өзүнә ем ахтарыб талмалы иди. Белә бир шәраитдә сахланан мал-гара айры-афры илләрдә мүхтәлиф азарларә тутулур вә чох заман емсизликдән мал-гаранын ярыдан чоху гырылырды.

Ингилабадәк Азәрбайчанда бир нәфәр дә олсун зоотехник йох иди. Бурада һейвандарлар зоотехниканын нә олдуғуну әсла билмирдиләр. Бу сәбәбдән дә мал-гаранын мәнсулдарлыгы чох ашағы иди. Ерли мал-гаранын бою балача, вердийи сүдүн вә әтин мигдары да аз иди. Гоюнларын юну аз вә кобут олурду. Атлар балача вә күчсүз иди.

Биринчи империалист мүһарибәси вә вәтәндәш мүһарибәси нәтичәсиндә, хусусән 1918—1920-чи илләрдә, гулдур мүсавәтчыларын ағалыгы дөврүндә мал-гаранын сайы олдуғча азалмышды. Мәсәлән даварын сайы 1913-чү илдә 2.107,7 мин баш икән 1921-чи илдә 1.215 мин баш олмушду. Йәни 1913-чү илә нисбәтән 57,6 фаиз азалмышды. Тәкчә Кәдәбәй вә Шамхор районларында меринос гоюнларынын вә меринос мәләләринин сайы 60 миндән азалыб 1920-чи илдә 6 мин олмушду. Башга мал-гаранын сайы да әйни дәрәчәдә азалмышды.

Азәрбайчанда совет һакимийәти гуруландан сонра, йәни 1920-чи илдән әтибарән һейвандарлыг йүксәлтмәй башлады вә 1928-чи илдә мүһарибәдән әввәлки сәвиййәни өтүб кечди. Мәсәлән, 1928-чи илдә гоюнларын сайы 1913-чү илә нисбәтән 136,6 фаиз тәшкил эдирди.

Кәнд тәсәррүфатыны сосялизм гайдасына кечирмәк вәзифәләринә уйғун оларә, һейвандарлыгы мал-гаранын ичтималәшдирилмәси йолилә гурмаг үчүн күтләви сурәтдә малдарлыг фермалары тәшкил олунмаға башланды. Бундан башга, Азәрбайчанда тахыл, памбыг вә саир совхозлар тәшкил олундуғу кими, һейвандарлыг совхозлары вә атчылыг заводлары да тәшкил олунду.

Азәрбайчанда совет һакимийәти илләриндә үмумийәтлә кәнд тәсәррүфаты вә хусусән һейвандарлыг шиддәтли синфи мүбаризә шәраитиндә бәрпа эдирилирди. Кәнд тәсәррүфатынын сосялизм гайдасында гурулмасы вә голчоматларын бир синиф оларә ләғв эдилмәси уғрунда мүбаризә совет һакимийәтинә дүшмән олан голчоматларын вә башга үнсүрләрин шиддәтли мүгавимәтинә сәбәб олду. Бу мүбаризәдә голчомат тәблиғатынын нәтичәси оларәг хейли мал-гара касилиб тәләф эдилди. Беләликлә 1933-чү илдә республикада мал-гаранын сайы 1928-чи илә нисбәтән 64,7 фаиз тәшкил эдирди. Әлкәмзиндик ерләриндә дә һейвандарлыгын вәзиййәти яхшы дейилди. Буна көрәдир ки, партиянын XVII гурултайинда Сталин йолдаш партиянын вә бүтүн әлкәнин диггәтини, һейвандарлыг мәсәләсинин һәллинә чәлб этди. Сталин йолдаш һәмин гурултайда демишди: «Тәсәррүфатынын енидән гурулмасы дөврүнү кәнд тәсәррүфатынын һейвандарлыг саһәси хусуси бир ағырлыгга кечирди... 1934-чү ил бүтүн һейвандарлыг тәсәррүфатында йүксәлишә доғру дөнүш или олмалыдыр вә ола биләр». Беләликлә икинчи бешиликдә һейвандарлыг саһәсиндәки вәзифә, мал-гаранын сайыны вә мәнсулдарлыгыны олдуғча йүксәлтмәкдән ибарәт иди.

Рәһбәрин көстәришини еринә етирән партия вә һөкүмәтимиз һейвандарлыг саһәсиндә гә'и дөнүшә наил олду вә 1934-чү илдән әтибарән бүтүн мал-гаранын сайы артмаға башлады. Бу ишдә колхоз вә совхозлар бөйүк рол ойнады. 1935-чи илдә, әкин үчүн план верилдийи кими, һейвандарлыгын инкишаф этдирилмәси үчүн дә дөвләт планынын верилмәси, инәксиз колхозчуларын өзүнә инәк алмасы үчүн дөвләт тәрәфиндән ярдым көстәрилмәси, кәнд тәсәррүфат артелинин Сталин Низамәси әсасында торпагларын әбәди истифадә үчүн колхозларә верилмәси вә колхозларын дөвләт фондундагы гыш вә йил отлагарындан пулсуз истифада әтмәйә имкан әлдә әтмәси һейвандарлыгын үмуми йүксәлишинә гүдрәтли тәкан верди.

Бүтүн бу тәдбирләрин нәтичәси оларәг Азәрбайчанда дә мал-гаранын сайы дурмадан артды. Икинчи бешилик эрзиндә Азәрбайчанда айры-айры мал-гара нөв'ләри 39—88 фаиз артмышды. 1938-чи илдә гоюнларын сайы 1934-чү илә нисбәтән 188,7 фаиз, 1913-чү илә нисбәтән исә 130,1 фаиз тәшкил эдирди.

ҮИК(6)П МК-нын 1934-чү ил июн пленумунун тарихи гәрарына әсәсән колхоз-әмтәә һейвандарлыг фермаларынын тәшкили дә һейвандарлыгын сурәтлә йүксәлтмәсини тәмин эдән һәлләдичи тәдбирләрдән бир олды. 1934-чү илдән әтибарән колхоз вә әмтәә фермалары вә совхозлар, һейвандарлыг саһәсиндә үстүн ер тутмаға башладылар. Икинчи бешилик эрзиндә һейвандарлыг-әмтәә фермаларынын сайы беш дәфә артмышды; 1938-чи илин әввәлиндә республикадагы 3.669 колхозда 5.102 һейвандарлыг-әмтәә фермасы вар иди.

ҮИК(6)П МК-нын XVIII гурултайы һейвандарлыг саһәсиндә бүтүн әлкәнин гаршысына гәти вәзифә гойду; бу вәзифә мал-гаранын сайыны вә мәнсулуну артырмагдан, үчүнчү бешиликдә ССРИ-дә һейвандарлыг мәсәләсини тамамилә һәлл әтмәкдән ибарәт иди. Бу мәгсәдә чатмаг үчүн колхоз-әмтәә фермаларынын инкишаф этдирилмәси вә мөһкәмләндирилмәси, бунунла да колхозларда һейвандарлыгы йүксәлтмәк мәсәләсинә хусуси диггәт верилмәси нәзәрдә тутулурду. Беләликлә 1939-чү илдә колхозларын һейвандарлыг тәсәррүфатынын сурәтлә артдыгыны вә мөһкәмләндирийи көрүрүк. 1939-чу ил июлун 1-дә Азәрбайчанда 7.077 һейвандарлыг фермасы вар иди. Һәмин илин биринчи ярысында һейвандарлыг фермалары хейли (32 фаиз) артмышды. Лакин ССРИ ХКС вә ҮИК(6)П МК-нын «Колхозларда ичтимал һейвандарлыгы инкишаф этдирмәк тәдбирләри һаггында» 1939-чу ил 8 июл тарихли гәрарындан сонра фермалар даһа бөйүк сурәтлә артмаға башладылар. Һәмин тарихи гәрар элән эдиләндән сонра 6 ай эрзиндә Азәрбайчанда 1.476 һейвандарлыг фермасы ярадылмышды. Артыг 1940-чы ил январын 1-дәк республикадагы бүтүн әкинчилик колхозларында һейвандарлыг фермалары тәшкил олунмушду. Бу заман Азәрбайчандагы колхозларын һәрәсиндә орға һесабла 2—3 ферма вар иди, инди исә һәрәсиндә 4—5 ферма вардыр. Беләликлә колхозларда мал-гаранын сайы хейли артды. 1941-чи ил январын 1-дә республиканын колхозларында 9.607 һейвандарлыг-әмтәә фермасы вар иди (гушчулуг фермалары бура дахил дейилдир).

Колхоз фермалары инәксиз колхозчу тәсәррүфатларынын инәк алмасы ишиндә дә аз рол ойнамады. 1935-чи илдән 1939-чу илин сентябр айынадәк колхоз һейвандарлыг-әмтәә фермалары, мал-гарасы олмаян колхозчуларә 37.800 инәк вә бузов, һабелә 101.700 гоюн-кечи сатмышдылар. Бунун нәтичәсиндә колхозчуларын шәхси мал-гаралары хейли артмыш олду.

Беләликлә, 1933-чү илдә зәрбәчи колхозчуларын I Үмумитгифат

гурултайында Сталин йолдашы гаршыя гойдуғу везифә, бүтүн Совет Иттифагында оидуғу кими, Азәрбайчанда да әсасән мүвәффәгийәтлә еринә етирилди. Бу, икинчи бешиллийин бөйүк иттисади вә сияси екунарлырындан бири иди.

Азәрбайчанда колхоз һейвандарлығынын йүксәдилмәсиндә һейвандарлығы совхозлары да бөйүк рол ойнамышлар. Һазырда Азәрбайчан ССР Совхозлар Назирлийинин 12 хусуси һейвандарлығы совхозу вә атчылығы заводу вардыр. Бундан башга һәм Азәрбайчан ССР Совхозлар Назирлийинин, һәм дә Әг вә Сүд Сәнаеи, Ейинти Сәнаеи Назирликләринин, Бақы Совхозлар Трестинин вә башгаларынын памбыгы, тахыл, үзүм вә с. совхозларында һейвандарлығы фермалары вардыр.

Совхозлар өз әсас везифәләрини еринә етирмәклә бәрәбәр, колхоз һейвандарлығынын артмасына вә үмумийәтлә колхозларын тәшкилат-тәсәрурфатча мөһкәмләнемәсинә дә ярдым әтмишләр. Азәрбайчанын совхозлары колхозларга учуз гиймәтлә чинс мал-гара сатмыш, колхозларын мал-гарасынын артмасына вә кейфийәтчә яхшылашмасына бөйүк ярдым әтмишләр.

Азәрбайчанда мал-гаранын сайынын артмасылә бәрәбәр, һейванларын чинсини яхшылашдырмаг чәһәтдән дә хейли иш көрүлмүшдүр.

Мал-гаранын чинси ики истигамәтлә яхшылашдырылмышдыр. Бунлардан бири чинсләрин сечилмәси, дикәри исә ерли чинсләрин план үзрә мөләзләшдирилмәсиндир. Һансы районда һансы чинс һейванларын сахланылмасы планы республиканын тәбии шәраитинә һабелә өлкәнин бу вә я башга һейвандарлығы мөһсулларына олан тәләбинә уйғун олараг гурулмушдүр.

Бу планда аз мөһсул верән ерли чинсләрлә, чох мөһсул верән чинс һейванларын мөләзләшдирилмәсинә бөйүк әһәмийәт верилмишди. Азәрбайчанда үмумийәтлә мал-гаранын мөләзләшдирилмәси кениш яйылмышдыр. Республикада зәриф юнлу гоюнларын сайыны артырмаг мәгсәдилә 1925-чи илдә «Азәрмеринос» ширкәти, һабелә дөвләт чинс меринос гоюнчулуғу тәшкил әдилмишди. О замандан Азәрбайчана меринос вә гаракул чинсли гоюнлар кәтирилмәйә башланылмышдыр. 1927-чи илдә зоотехника мәнәгәләри тәшкил әдилдикдән сонра чинс гарамал, ат вә донуз да кәтирилмәйә башланылды. Чинс мал-гаранын инкишаф әтдирилмәси һаггында УИК(б)П МК-нын 1934-чү ил июн пленумунун гәрарындан сонра Азәрбайчана кәтирилән чинс мал-гаранын сайы хусусилә артды. Мәсәлә, 1935-чи илдән 1946-чы иләдәк Азәрбайчан колхозларына 200 баш чинс айғыр, 5.593 баш Исвеч буғасы, 677 баш Исвеч дүйәси, 1.593 баш сәмментал буғасы, 177 баш сәмментал дүйәси, 38 баш чинс гырмызы-дүзән буғасы, 26.900 баш зәриф юнлу гоч, 4.568 баш гаракул гочу, 496 баш Тушин гочу вә 906 баш Ангара кечиси, чәми 41.245 баш чинс мал-гара кәтирилмишди. Бундан башга, һейвандарлығы совхозларына, һабелә республиканын мухтәлиф мүссисәләринин ярдымчы тәсәрурфатларына да чинс мал-гара кәтирилмишди.

Мал-гаранын мөләзләшдирилмәсиндә совет әлминин наид олдуғу сүн'и маялама үсуллары да бөйүк рол ойнамышдыр. Бу үсул 1936-чы илдән башлаяраг кениш тәтбиг әдилир. Мәсәлә, 1936-чы илдә 137.000 баш, 1939-чу илдә 440.000 баш, 1941-чи илдә исә 495.770 баш гоюн сүн'и үсулла маяланмышдыр. Бу мәгсәдлә республикада 244 сүн'и маялама мәнәгәси тәшкил олунамүшдүр. Бу үсул гарамал вә атчылығы саһәсиндә дә гисмән тәтбиг олунамүшдүр. Һәмин тәдбирләрин нәтижәси олараг, 1945-чи ил октябрын 1-дә Азәрбайчанда чәми 679.619 баш чинс вә мө-

ләз мал-гара, о чүмләдән 3.975 баш ат, 21.171 баш гарамал, 634.885 баш гоюн, 10.621 баш кечи, 8.967 баш донуз әлдә әдилмишди.

Гейд әтмәк лазымдыр ки, Азәрбайчанда чинс мал-гаранын сайы артымыш да, бу артым республиканын колхоз вә совхозларындағы мал-гаранын үмуми сайына нисбәтән һәлә чох аз бир мигдары тәшкил әдир. Мәсәлә, 1945-чи ил октябрын 1-дә чинс гарамалын сайы колхозларда бүтүн мал-гаранын 3,6 Һазирини, совхозларда исә 24,8 Һазирини тәшкил әдирди.

Һасым Исмайылов, Кәдәбәй, Губатлы, Шаумян вә Бақы районларыны, һабелә МДГВ-нин колхозларында гарамалын мөләзләшдирилмәси хусусилә мүвәффәгийәтлә олмушдүр. Бири сыра районларда исә, мәсәлә, Загатала, Зәнкилан, Гонажәнд, Губа, Лачын, Шамхор вә Сәфәрәлиев районларында сон илләр анчаг ерли буғалардан истифадә олунараг чинс буғалара әһәмийәт верилмәдийинә көрә гарамалын мөләзләшдирилмәси иши зәифләмәкдәдир.

Бунунла бәрәбәр колхозларда кифайәт гәдәр чинс буға олмадығыны вә бунларын районлар вә колхозлар үзрә мүнғәзәм бөлүшдүрүлмәдийини дә гейд әтмәк лазымдыр. Һалбуки, 1934—44-чү илләрдә төрәмиш чинс буғалары колхозлар арасында дүзкүн бөлмәклә бүтүн колхозларын мал-гарасыны чинс буға илә тәмин әтмәк оларды.

Азәрбайчанда гоюнларын чинсини яхшылашдырмаг саһәсиндә бөйүк мүвәффәгийәт әлдә әдилмишди. 1945-чи ил октябрын 1-дә чинс гоюнларын сайы 634.895 башга чатмышды; о чүмләдән: зәриф юнлу гоюнларын сайы 480.307 (75,6 Һаз), гаракул гоюнларын сайы 14.695 (2,3 Һаз), Һахчыван МССР-дә балбас гоюнларынын сайы 60.036 (9,4 Һаз), Тушин гоюнларынын сайы 41.884 (6,6 Һаз), гарадолаг чинсиндән олан гоюнларын сайы 33.938 (5,4 Һаз) вә ән яхшы бозах чинсиндән олан гоюнларын сайы 4.035 (0,7 Һаз) иди.

Азәрбайчанда яхшы чинс гоюнларын етишдирилмәси, республикамызда халчачылығын инкишафы үчүн дә бөйүк әһәмийәтә маликдир. Орденли республикамызда он минә гәдәр гадын халчачылыгга мәшгулдүр, бунлар һәр ил 50 мин метрдән артыг зәриф, көзәл, гиймәтли халчалар тохурлар.

Азәрбайчанда мал-гаранын мөләзләшдирилмәсинә вә беләкликлә чинсинин яхшылашдырылмасына дөвләт тәдбирләри олдуғча бөйүк ярдым әтмишди. УИК(б)П МК-нын 1934-чү ил июн гәрарына әсасән Азәрбайчанда 4 дөвләт чинс һейвандарлығы мәнәгәси: Азәрбайчан даг мериносу, балбас гоюн, чамышчылыгы вә дилибоз ат мәнәгәләри тәшкил әдилмишди. Һәмин мәнәгәләрин олдуғу ерләрдә чинс мал-гара фермалары тәшкил олунамүшдүр; һәмин фермалар чинсләри яхшылашдырмаг нишәлә мәшғул олуб һәр ил республиканын колхозларына чинс мал-гара верилләр. 1940-чы иләдәк республикада дөвләт чинс мал-гара мәнәгәләри васитәсилә 22 чинс швис мал-гара фермасы, 39 чамышчылыгы фермасы, 29 гоюнчулуғу фермасы, 5 донузчулуғу фермасы вә 1946-чы иләдәк 11 дилибоз атчылыгы фермасы тәшкил олунамүшдүр.

Республикада колхоз чинс һейвандарлығы фермаларындан башга, һабелә Кечәлдаг вә Губахәлилли гарамал совхозлары, «28 Апрель» вә Минкәчевир гоюнчулуғу совхозлары, «28 Апрель» совхозунда Ангара кечиси сахланылан хусуси ферма, һабелә 71 вә 75 нөмрәли атчылыгы заводлары тәшкил олунамүшдүр.

Районларда олан дөвләт чинс һейвандарлығы мәнәгәләри чинс мал-гара фермаларына хидмәт әтмәклә бәрәбәр колхозчуларын өз чинс мал-гарасына да хидмәт әдир.

Чинс мал-гара фермаларындағы һейванларын мәнһсүлү әмтәә фермаларындағы һейванларын мәнһсүлүндән олдуғча артығдыр. Мәсәлән Азәрбайчанда ади чамышлар сағылма дөврүндә 600—800 литр сүд верди һалда, дәвләт чинс мал-гара китабларында геид олунмуш 835 ча, мышдан 298 башы 1.000 литрдән 1.500 литрәдәк, 211 башы 1.501 литрдән 2.000 литрәдәк вә 66 башы 2.001 литрдән 3.000 литрәдәк, галанлары исе биринчи дәфә бала верәнләри 800—1.000 литр сүд вермишдир.

Республикада «Гырмызы Самух» совхозу фермасынын чамышлары ән яхшы чамыш һесаба олунур; бурада 80 башдан артыг чамышын һәрәси илдә 1.000 литрдән артыг сүд верир. Гасым Исмайылов районунда «Сос-ялизм» колхозу фермасынын чамышлары да мәнһурдур. Бурада адлы-санлы сағычы, Азәрбайчан ССР Али Советинин депутаты Саят Искәндәр гызынын бәсләдийи 103 чинс чамышын һәрәси һәлә мұһарибәдән әввәл 1.300 литр сүд верирди; «Газ», «Кәпәз» адлы чамышларын һәрәси исе 2.600—2.800 литр сүд верирди. Азәрбайчан әлми тәдгигат-тәчрүбә стансияларында сахланылан чамышларын һәрәси 1945-чи илдә 1.200 литр сүд вермишди.

Кичик Гафгаз чинсиндән олан ерли мал-гара үмумийәтлә илдә 500—700 литр сүд верир. Швис чинси илә Кичик Гафгаз чинсинин мәләзи исе 1946-чы илдә: Дәстафур районунда Бағыров адына колхозда 1.435 литр, Молотов адына колхозда 1.181 литр, башга бир йүксәк мәнһсул бригадасында исе 1.500 литр, Шаумян районунда Ворошилов адына колхозда 1.268 литр, Губахәлилли совхозунда 1.400 литр, хусуси тәчрүбә бригадасында исе 1.704 литр сүд верирди вә и. а. Азәрбайчан әлми-тәдгигат тәчрүбә һейвандарлыг стансиясынын сүрүсүндәки илк доғар мәләзләрин һәрәси 2.025 литр, яшлы инәкләрин һәрәси 1.500—3.200 литр, сүрүнүн ән чох сүд верән «Курка» адлы инәйи исе 6.008 литр сүд вермишдир.

Азәрбайчан һейвандарлары даварын чинсләшдирилмәси ишиндә дә бөйүк мүвәффәгийәтләрә найл олмушлар. Азәрбайчанда етишдирилмиш ени дағ мериносу чинсинин гоюнчулугда бөйүк әһәмийәти вардыр. Бу чинс, меринос гоюнуру ерли чод юнлу бозах гоюнларилә мәләзләшдирмә нәтичәсиндә әлдә әдилмишдир.

1925-чи илдә Кәдәбәй меринос гоюнларынын һәр бири 28—36 килограм, гочлары исе 48 килограм кәлирди вә һәрәси 2,5—3,5 килограм юн верирди. Бу гоюнларын чинсләшдирилмәси нәтичәсиндә һазырда меринос гоюну 40—50 килограм, гочу 65—75 килограм кәлир вә гоюнлар 4—6,5 килограм, гочлар исе 7—10 килограм юн верир. Юнун узунлуғу 7—10 сантиметрә чатыр.

Республикада һейвандарлыгы инкишаф әтирмәк үчүн әсас шәртләрдән бири дә ем мәсәләсидир. Азәрбайчанда һейвандарлыг үчүн тәбиин ем мәнбәләри яйлаг вә гышлаглардағы отлаглардан ибарәтдир. Һазырда республикамызда 3.893.767 һектарлыг отлаг, о чүмләдән 1.773.668 һектарлыг гыш отлаглары, 592.190 һектарлыг яй отлаглары вә 1.427.209 һектар кәнд арасы өрүш вардыр. Бундан башга, республикада 156 мин һектар саһәдә тәбиин бичәнәкләр, сәлмә от, көкүмейвә вә силос еми биткиләри вардыр. Яй вә гыш отлагларыны яхшылашдырмағ үчүн бир сыра садә тәдбирләр көрүлмүшдүр, мәсәлән отлаглар дашлардан, зәрәрли отлардан, кол-қосдан тәмизләнмишдир вә и. а.

Мал-гаранын яйлаглара апарылмасы вә гайтарылмасы ишини тәшкил әтмәк үчүн дә бир сыра тәдбирләр көрүлмүшдүр. О чүмләдән гыш отлагларына су бурахмағ, отлагларда мал-гараны сувармағ үчүн гуюлар газмағ вә көлләр гайырмағ, көч кедән йоллары сәһманламағ, дүшәржәләр һазырламағ вә с. үчүн тәдбирләр көрүлмүшдүр.

Азәрбайчанда ем биткиләри саһәсини кенишләндирмәк, ем силосламағ, тәбиин бичәнәкләрин отуну вахтында бичиб йығмағ саһәсиндә дә чох иш көрүлмүшдүр. Мәсәлән, 1913-чү илдә чәми 3,6 мин һектар ем биткиси әкилдийи һалда, 1939-чү илдә бу саһә 15,5 дәфә артмышды. Сонралар от әкини саһәси даһа да кенишләнмишдир.

Бүтүн бу тәдбирләр сәйәсиндә инди Азәрбайчанда мал-гара отлагларда отламагдан башга, чөлдә отламаяан заман ширәли вә гүввәтли емләрлә тәмин олунмушдур, бу исе һейвандарлыгынын мәнһсулдарлыгыны илдән-илә артырыр.

Юхарыда геид әтдийимиз кими, Азәрбайчанда совет һакимийәти гурулана гәдәр бир нәфәр дә олса зоотехник йох иди. 1913-чү илдә Азәрбайчанда олан чәми 15 гәза байтар мәнтәгәси әсәсэн шәһәр сәллаһханалары илә мөшгүл иди. Совет һакимийәти гуруландан сонра исе һейвандарлыгынын инкишафы, зоотехника-байтарлыг ишинин дә тәшкил олунмасы вәзифәсини гаршыя гоиду. Бу мәгсәдлә республикада Берия адына Азәрбайчан Кәнд Тәсәррүфат Институтунун зоотехника вә байтарлыг факултәриндә зоотехникләр вә байтарлар, һабелә район зоотехника-байтарлыг техникумларында һейвандар вә байтар техникләр, бирилик колхоз мөктәбләриндә вә мүхтәлиф курселарда исе күтләви малдарлыг ишчиләри һазырланмаға башланды. Инди республиканын бүтүн районларында, һабелә бөйүк колхозларын чохунда али, орта вә ашағы тәһсилли зоотехникләримиз вардыр.

1930-чү илдә республикада тәшкил олунмуш һейвандарлыг вә байтарлыг әлми-тәдгигат тәчрүбә стансиялары, Берия адына Азәрбайчан Кәнд Тәсәррүфат Институтунун зоотехника, байтарлыг факултәринин хусуси кафедралары һейвандарлыг мәсәләләри әтрафында бир сыра әлми ишләр апармышлар. Мәсәлән, ерли мал-гара чинсләринин мәнһсулдарлыгы, кәнардан кәтирилән чинс мал-гаранын иғлимә алышмасы вә бунларын ерли мал-гара илә мәләзләшдирилмәсинин нәтичәләри, ерли чинсләрин яхшылашдырылмасы, мал-гаранын емләнмәси, дөл мәсәләләри, азарларла мубаризә вә с. бу кими мәсәләләр өйрәнилмишдир.

Вәтән мұһарибәси илләриндә Азәрбайчанын һейвандарлары партия вә һөкүмәт тәрәфиндән гаршыя гоюлан мәнсул вәзифәләри лазымынча баша дүшәрәк йорулмадан чалышырдылар. Һейвандарларын бир гисми вәтәни мудафиә әтмәк үчүн чәбһәйә кетмишдисә дә, архада галанлар республикада һейвандарлыгынын инкишаф әтирилмәси үчүн верилән дөвләт планларыны вахтында вә артыгламасилә еринә етирир, дөвләт гаршысында бүтүн тәһһүдләрини өдәйирдиләр. Буна көрә дә Бөйүк Вәтән мұһарибәсин илләриндә Азәрбайчан һейвандарлары Дөвләт Мудафиә Комитәсинин кечичи Гырмызы Байрагыны әлләриндән бурахмадылар, онларын бир чоху ССРИ орден вә медалларилә тәлтиф олунду.

Мал-гаранын сайыны артырмағ чәһәтдән бөйүк мүвәффәгийәтләримиз вардырса да, онун мәнһсулуну йүксәлтмәк чәһәтдән һәлә чох керидәйик.

Мұһарибәдән сонрақы дөврдә кәнд тәсәррүфатыны йүксәлтмәк тәдбирләри һағгында УИК(б)П МК феврал пленуму һейвандарлыг ишиндәки нөгәсанлары ачыб көстәрди вә ени Сталин бешиллйиндә һейвандарлыг саһәсиндә көрүлмәк ишләр үчүн айдын вә мүкәммәл бир мәрәманмә вәрәди.

Азәрбайчан К(б)П МК катиби М. Ч. Бағыров йолдаш һәм Бақы партия фәаллары ичласында, һәм дә Азәрбайчан К(б)П МК-нын 1947-чи ил март пленумунда һейвандарлыгынын вәзийәтини дәриндән тәһлил әдиб бу саһәдә малик олдуғумуз, лакин һәлә истифадә әдилмәйән имканлары-

мызы көстәрди вә УИК(б)П МК феврал пленумунун гәрарындан ирәли кәлән бүтүн вәзифәләрин данышыгсыз еринә етирилмәсини тәләб этди.

АзәрбајҶан ССР колхозчулары, колхозчу гадынлары, МТС вә совхоз фәһләләри, гуллуғчулары вә мүтәхәссисләри кечән ил Сталин йолдаша көндәрдикләри мәктубда феврал пленуму гәрарыны еринә етирмәк вә һейвандарлығын мәһсулуну чидди сурәтдә артырмағ мәсәдилә өз үзәрләринә бир сыра тәһһүдләр көтүрмүшдүләр. Республикамызын нефтчиләри вә памбығчулары кими сосялизм ярышына киришән һейвандарларымыз да бу мәктубда үзәрләринә көтүрдүкләри тәһһүдләри еринә етирилмәси уғрунда вар гүввә илә мүбаризә апармышлар. Мәсәлән һейвандарлығын инкишаф әдирилмәси үчүн верилмиш дәвләт планы 1947-чи ил ноябрын 1-нәдәк белә еринә етирилмишдир: атларын сайыны артырмағ планы 110,9 фаиз, гарамалын сайыны артырмағ планы 101,8 фаиз, даварын сайыны артырмағ планы 100,8 фаиз, донузларын сайыны артырмағ планы 104,6 фаиз өдәнилмишдир. АзәрбајҶан һейвандарлары мал-гаранын мәһсулдарлығынын даһа да артырылмасы, доғар һейвандар ичәрисиндә гысырлығын арадан галдырылмасы, чаваң һейваларын саламат бәсләниб бөйүдүлмәси, мал-гаранын чинсинин яхшылашдырылмасы, ем мәнбәләринин артырылмасы вә үмумийәтлә һейвандарлығын мәдәниләшдирилмәси уғрунда мүбаризә әдирләр. Колхоз вә совхозларымызда тәшкил олунмуш йүксәк мәһсул фермалары вә бригадаларынын иш нәтичәләри бу чәһәтдән хүсусилә ибрәтлидир. Мәсәлән, 1946-чы ил вә 1947-чи илләрдә республиканын колхоз вә совхозларында 3 миңдән артығ йүксәк мәһсул фермасы вә бригадасы тәшкил олунмушдур. Һәммин фермалар вә бригадалар мал-гаранын сайыны вә мәһсулуну артырмағ ишиндә совхоз вә колхозлардакы дикәр ферма вә бригадалара нисбәтән йүксәк тәһһүдләр көтүрмүшләр. Буларын иш нәтичәси һагғында бир нечә рәғәм көстәрәк.

Газах районунда 1946-чы илдә тәшкил олунмуш 23 йүксәк мәһсул фермасы вә бригадасында 380 мадяндан 376 дайча алмыш вә бәсләмишләр. Берия адына колхозда ферма мүдирә Әсәд Ахундов 23 мадянын 23 баласынын һамысыны, Бағыров адына колхозда ат фермасынын бригадири Шаһвәләд Юсифов 45 мадяндан 44 дайча, Карл Маркс адына колхозун илхычысы һейдәр һейдәров 21 мадяндан 21 дайча, Ленин адына колхозун илхычысы Исрафил Мурадов 23 мадяндан 22 дайча алмыш вә бәсләмишдир вә и. а. Енә дә Ленин адына колхозда 1946-чы илдә 80 инәйин һамысы доғулмуш вә бузовларын һамысы яхшы бәсләниб сахланмышдыр. Бригада үзвләри Чавад Нәзәр оғлу илә Бәршад Иляс оғлу 3 бузов мүкафат алмышлар. Колхозун йүксәк мәһсул бригадасы 1946-чы илдә ерли чинс инәкләрин һәрәсиндән 950 килограм сүд сағмышдыр. Һәммин бригаданын үзвләри эләвә әмәк һаггы оларағ 8.113 литр, о чүмләдән сағычы һачыева 1.922 литр, бригадир Мансур Әлиев исә 1.200 литр сүд алмышдыр.

Тавус районунда Низами адына сүд-әмтәә фермасында һәр инәкдән орта һесабла 900 килограм сүд сағылмышдыр. Дәстәфур районунда Молотов адына колхозун сүд-әмтәә фермасында йүксәк мәһсул бригадасынын бригадири Осипян 1946-чы илдә һәр инәкдән орта һесабла 1.542 литр сүд сағмышдыр. Һалбуки, бүтүн колхоздакы дикәр бригадаларда һәр инәкдән анчағ 1.080 литр сүд сағылмышдыр; бу ил һәммин бригада һәр инәкдән 1.700 литр сүд сағмағы өһдәсинә көтүрмүшдур. Губахәлилли совхозунда һәр инәкдән орта һесабла 1.100 литр сүд сағылдығы һалда бурада тәшкил олунмуш йүксәк мәһсул бригадасы илдә һәр инәкдән орта һесабла 1.734 литр сүд сағмыш, бу ил исә 2.200 литр сүд сағачағыны

өһдәсинә көтүрмүшдур. Гасым Исмайылов районунда «Сосязлизм» колхозунда адлы-санлы сағычы Саят Искәндәр гызы илдә һәр чамышдан орта һесабла 1.000 литр сүд сағмағы өһдәсинә алмышдыр. Ханлар районунда Телман адына колхозда йүксәк мәһсул бригадасы 1947-чи илдә бүтүн фермада һәр инәкдән 1.500 литр сүд вермәйи өһдәсинә көтүрмүшдур. Республикамызын бүтүн районларында тәшкил олунан йүксәк мәһсул фермалары вә бригадаларынын һамысы үзәрләринә бу кими йүксәк тәһһүдләр көтүрмүшләр.

1947-чи илин екунлары, һәммин ферма вә бригадаларын өз үзәрләринә көтүрдүкләри тәһһүдләри мүвәффәгийәтлә еринә етирдикләрини көстәрир. Габагчыл һейвандарлығ районлары олан Тавус, Ағстафа вә Газах районлары мал-гаранын мәһсулуну артырмағ саһәсиндә даһа чидди мүвәффәгийәт газанмышлар. Бу районлардакы һейвандарларын әлдә етирдикләри тәчрүбә республиканын башга районларындакы һейвандарлар үчүн нүмунә ола биләр.

УИК(б)П МК феврал пленумунун гәрарилә әлағәдәр оларағ республикамызын әлми-тәдгигат мүәссисәләри дә өз ишләрини ени үсулла гурурлар. Инди республикамызда ени вә йүксәк мәһсуллу ерли мал-гара чинсләри етишдирилмәси мәғсәдилә марағлы ишләр көрүлмәкдәдир. Беләликлә ени Сталин бешиллинин ахырларында биз йүксәк мәһсул верән гонур рәнкли АзәрбајҶан инәйи, чохлу вә яғлы сүд верән АзәрбајҶан зебусу, чохлу сүд верән вә мүхтәлиф азарлара кеч тутулан гырмызы рәнкли АзәрбајҶан инәкләри илдә әдәчәйик. Дилибоз мәләзи әсасында яхшы миник атлары чинси һазырланыр; Гарабағ аты чинсинин бәрпа әдилмәси үзәриндә тәдгигат апарылыр. Ярычод юнлу, чох сүд верән вә яғлы гоюн чинсләри, чохлу юн, эт вә сүд верән Ангара кечиси вә и. а. чинс һейванлар етишдирилир. Мал-гаранын сайыны вә мал-гара үчүн ем мәнбәләрини артырмағ вә саир мәсәләләри һәлл әтмәк үчүн әлми иш апарылыр. Мал-гара хәстәликләринә гаршы мүбаризә әтрафында да кечиш тәдбирләр көрүлмәкдәдир. Әлми-тәдгигат мүәссисәләримиз, колхозлар вә совхозлара ярдәм көстәрир, әлм наилийәтләрини вә габагчыларын тәчрүбәсини онлара чатдырырлар.

Әлми ишчиләримиз, бүтүн һейвандар колхозчуларымыз, кәнд тәсәруфатынын бүтүн ишчиләри әл-әлә верәрәк АзәрбајҶанда һейвандарлығын мәһсулуну артырмағ һагғында бешиллик тапшырығларыны тамамылә вә артығламасилә еринә етирмәлидирләр.